

Espert Principali dwar is-Sorveljanza Diġitali

Unità: Funzjonijiet tas-Saħħa Pubblika

Referenza: ECDC/AD/2022/PHF-PEDS

Qed jintlaqgħu applikazzjonijiet għall-kariga ta' hawn fuq ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC jippjana li jirrekluta persuna waħda għall-pożizzjoni vakanti msemija hawn fuq. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe post vakanti futur fil-qasam.

Id-Detentur tal-Impjieg ser ikun qed jirrapporta għand il-Mexxej tal-Grupp tas-Sorveljanza u tad-*Data* Generali.

Id-detentur ser ikun responsabbli, b'mod partikolari, għall-oqsma ta' hidma li ġejjin:

- Tmexxija tal-isforzi tal-ECDC biex progressivament tiġi implimentata s-sorveljanza tal-mard infettiv ibbażata fuq rekords elettronici tas-saħħa u sorsi elettronici oħra ta' *data* dwar is-saħħa. Dan jinkludi l-koordinazzjoni ta' proġetti kbar b'amministrazzjoni baġitarja sostanzjali kif ukoll l-appoġġ lill-Istati Membri b'pariri esperti, u l-iżgurar li l-infrastrutturi u l-proċessi tad-*data* tal-ECDC jiġu aġġornati biex jospitaw, janalizzaw u jxerrdu tali *data*;
- Hidma bħala parti minn tim li jinkludi aktar esperti subalterni ta' sorveljanza tas-saħħa elettronika u esperti minn oqsma oħra, bħall-ġestjoni tad-*data* u l-IT;
- Presidenza tat-taskforce tal-ECDC dwar is-Saħħa elettronika biex tiġi żgurata l-koordinazzjoni tal-attivitajiet tas-Saħħa elettronika madwar iċ-Ċentru;
- Tfassil u implimentazzjoni tas-sorveljanza diġitali tal-mard infettiv ibbażata fuq bażijiet tad-*data* eżistenti fl-Istati Membri, eż. rekords elettronici tas-saħħa, sistemi ta' ġestjoni tal-informazzjoni tal-laboratorju, registri tal-mard u tat-tilqim, sorveljanza tal-iżvilupp ta' proċessi tad-*data* u pipelines ta' analiżi xierqa tal-ECDC u l-applikazzjoni tal-intelligenza artifiċjali għall-validazzjoni, l-analiżi u r-rappurtar awtomatizzat tad-*data*;
- Tfassil u ttwettiq ta' studji ta' validazzjoni dwar id-*data* miksuba minn tali sistemi ta' sorveljanza biex tiġi żgurata l-adekwatezza tagħhom għall-iskop tagħhom;

- Valutazzjoni tas-sorsi tad-*data* tas-sorveljanza tal-Istati Membri u, abbażi tad-dgħufijiet identifikati, bħal lakuni fid-*data*, dewmien fid-disponibbiltà tad-*data* jew nuqqas ta' rappreżentanza, informazzjoni ta' azzjonijiet ta' titjib possibbli għas-sorveljanza tal-UE;
- Appoġġ lill-isforzi rilevanti tal-Kummissjoni Ewropea u tal-Istati Membri, bħall-Azzjonijiet Kongjunti dwar is-sorveljanza tas-Saħħa elettronika u s-sorveljanza f'hin reali;
- Provediment ta' koordinazzjoni xjentifika għall-integrazzjoni tad-*data* tal-ECDC fl-Ispazju Ewropew tad-*Data* dwar is-Saħħa (EHDS);
- Kontribuzzjoni għat-tmexxija, iż-żamma, l-*evalwazzjoni* u l-*izvilupp* ulterjuri ta' sistemi ta' sorveljanza, għodod, proċessi u outputs, inkluż il-kollaborazzjoni mat-timijiet tal-proġetti tal-ECDC u l-kuntratturi esterni biex jiġu rieżaminati r-risultati tanġibbli u jitwettqu testijiet ta' aċċettazzjoni;
- Produzzjoni ta' rapporti tekniċi, artikli xjentifiċi evalwati bejn il-pari u preżentazzjonijiet orali;
- Kooperazzjoni u kollaborazzjoni ma' partijiet ikkonċernati interni u esterni u kontribuzzjoni għall-koordinazzjoni tan-network tas-sorveljanza tal-UE/taż-ŻEE;
- Akkwist ta' servizzi esterni f'konformità mar-regoli tal-UE dwar l-akkwist pubbliku, kif meħtieġ;

Kontribuzzjoni għal attivitajiet oħrajn tal-ECDC, kif meħtieġ, fil-qasam tal-għarfien espert tiegħu;

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Mill-inqas 9 snin ta' esperjenza professjonali¹ (wara l-għoti tad-diploma);
- Għarfien profund ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi ta' dmirijietek²;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat għad-drittijiet sħaħ tiegħek bħala ċittadin³;
- Li tkun issodisfajt l-obbligi kollha imposti mil-liġijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fizikament b'saħħtek biex twettaq id-dmirijiet relatati mal-kariga.

¹ Servizz militari obbligatorju dejjem jiġi kkunsidrat.

² Il-kandidati b'lingwa tal-UE mhux uffiċjali jew bl-Ingliż bħala l-lingwa materna tagħhom iridu jipprovdu evidenza tal-livell tagħhom tat-tieni lingwa b'ċertifikat (B1 jew aktar).

Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali l-membri tal-persunal għandu jkollhom għarfien operazzjonali ta' lingwa terza tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

³ Qabel il-ħatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

B. Kriterji tal-għażla

Biex tikkwalifika għal din il-kariga identifikajna kriterji essenzjali fir-rigward ta' esperjenza professjonali u karatteristiċi personali/ħiliet interpersonali. Dawn huma:

Esperjenza/għarfien professjonali:

- Mill-inqas 5 snin ta' esperjenza professjonali miksuba f'pożizzjonijiet rilevanti għad-deskrizzjoni tal-impjeg, preferibbilment inkluża esperjenza b'użu sekondarju ta' *data* elettronika tar-rekords tas-saħħa għal skopijiet ta' sorveljanza jew riċerka;
- Lawrja universitarja fil-qasam tas-saħħa pubblika jew l-epidemjoloġija. Alternattivament, lawrja postgraduatorja fl-epidemjoloġija applikata fuq il-post (eż. EPIET jew ekwivalenti bħal programm nazzjonali ta' taħriġ dwar l-epidemjoloġija fuq il-post);
- Esperjenza ta' xogħol mixhuda bi prova fit-twettiq ta' sorveljanza tas-saħħa pubblika (preferibbilment ta' mard infettiv) fil-livell reġjonali, nazzjonali jew internazzjonali, inkluża esperjenza speċifika fl-evalwazzjoni tas-sistemi ta' sorveljanza tas-saħħa pubblika;
- Esperjenza mixhuda bi prova u ħiliet avvanzati fl-analiżi tad-*data* bl-użu ta' software statistiku (preferibbilment R), inkluż esperjenza fl-iżvilupp ta' algoritmi għall-identifikazzjoni tal-każ u l-irkupru ta' informazzjoni minn bażijiet tad-*data* elettroniċi kliniċi jew tal-laboratorju;
- Esperjenza mixhuda bi prova fil-komunikazzjoni ta' informazzjoni xjentifika lill-awtoritajiet, lix-xjentisti kif ukoll lil udjenza usà, speċjalment permezz ta' preżentazzjonijiet orali, rapporti tekniċi u permezz tal-pubblikazzjoni ta' artikli xjentifiċi (tal-inqas artiklu wieħed rieżaminat bejn il-pari bħala l-ewwel awtur);
- Għarfien eċċellenti tal-Ingliš, kemm miktub kif ukoll mitkellem.

Karatteristiċi personali/ħiliet interpersonali:

- Ħiliet analitiċi eċċellenti;
- Tkun orjentat(a) lejn ir-rizultati u kapaċi tiegħu inizzjattiva;
- Ħiliet organizzattivi b'saħħithom u l-abbiltà li taħdem taħt pressjoni;
- Ħiliet tajbin ta' negozjar u esperjenza fil-ġestjoni tal-bidla;
- Ħila li taħdem b'mod kollaborattiv u li tibni relazzjonijiet tax-xogħol b'saħħithom.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Opportunitajiet Indaq

L-ECDC huwa impjegatur ta' opportunitajiet indaq u jhegġeġ applikazzjonijiet mill-kandidati kollha li jissodisfaw il-kriterji tal-eligibiltà u tal-għażla mingħajr l-ebda distinzjoni abbażi ta'

età, razza, twemmin, konvinzjoni politika, filosofika jew religjuża, il-generu jew l-orjentazzjoni sesswali u irrispettivament mid-dizabilitajiet.

Ħatra u kondizzjonijiet tal-impjieg

Id-detentur tal-impjieg se jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati se jintalbu jagħmlu testijiet bil-miktub. Jenħtieg li l-kandidati jkunu jafu li l-proposta tista' ssir pubblika u li l-inkluzjoni fil-lista qasira ma tiggarrantixxix ir-reklutaġġ tagħhom. Il-lista l-qasira ta' kandidati se tiġi stabbilita wara proċess ta' għażla miftuħ.

Il-kandidat li jintgħażel ser jiġi reklutat bħala Agent Temporanju, skont l-Artikolu 2f) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu ta' ħames snin li jista' jiġġedded. Il-ħatra se tkun fil-grad **AD 8**.

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-gdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kondizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġej:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitatijiet tiegħu.

Lista ta' riżerva

Tista' tinħoloq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjonijiet u tista' tiġi estiża.

Proċedura tal-applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola ta' applikazzjoni, li għandha tintbagħat fil-format ta' Word jew PDF u preferibbilment bl-Ingliż⁴. Applikazzjonijiet mhux kompluti se jitqiesu bħala invalidi.

Il-formola tal-applikazzjoni tal-ECDC u gwida għall-kandidati dwar il-proċess ta' reklutaġġ u għażla tal-ECDC jistgħu jinstabu fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet hija fid-data rreklamata fl-avviż ta' pożizzjoni vakanti bl-Ingliż. Aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab permezz tal-link ta' hawn fuq.

⁴ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa tal-ħidma ta' kuljum tal-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.